

ایک سفر دہلی سے سہارن پور

علامہ ارشد القادری



آج سے تین چار سال پیشتر ہماری تحریک سہارن پور میں جامعہ غوثیہ رضویہ صابریہ کے نام سے پہلی بار اہلسنت کے ایک دینی تعلیمی ادارے کی بنیاد رکھی گئی۔ اور حکیم سید محمد احمد کے نام کے ایک مومن مجاہد کو اس کا مہتمم نامزد کیا گیا۔ میرے اصرار پر انہوں نے وسط شہر چمن آباد میں تین گہبے کا ایک قطعہ اراضی تلاش کیا جس کی قیمت ایک لاکھ سولہ ہزار تھی، میں نے ان سے کہا کہ اللہ کا نام لے کر ان سے بیعہ کر لیجئے سہارن پور کے مٹھی بھرسنیوں میں اگر اسے خریدنے کی سکت نہیں ہے تو کیا ہوا خدا کی زمین بہت وسیع ہے۔ ہم اپنی بے سروسامانی کے عالم میں خدا کی کارساز رحمتوں کا کھلی آنکھوں سے تماشا دیکھیں گے۔

میری گزارش کے مطابق بیعہ کی رقم ادا کرنے کے بعد رجسٹری کے لیے ایک سال کی مہلت حاصل کر لی گئی۔ مدن پورہ بنارس کے رؤسائے اہل سنت کو خدائے کریم و کارساز دونوں جہاں کی ارجمندیوں، نعمتوں اور عزتوں سے سرفراز کرے کہ ہماری تحریک پر ان لوگوں نے اپنی تجویروں کا منہ کھول دیا اور تھوڑی سی جدوجہد کے بعد ہم جلد ہی اس قابل ہو گئے کہ زمین کی رجسٹری کرالیں۔ حکیم صاحب کی ہمت مردانہ مشکلات کی زد پر سینہ تانے کھڑی نہ ہوتی تو یقین کیجئے کہ ہم اس کامیابی کا منہ ہرگز نہ دیکھ سکتے جو اب ہر گوشے سے دیکھنے کے قابل ہے۔ **والحمد لله علی**

ذالک۔ سہارن پور دیوبندی مسلک کے لوگوں کا شہر ہے۔ لیکن وہاں کے عوام کی اکثریت حضرت صابریہ کلیری کے ساتھ والہانہ عقیدت رکھتی ہے۔ اس رشتہ سے ہم بہت پر امید ہیں کہ عقیدہ کا یہ اشتراک کبھی نہ کبھی انہیں ہمارے قریب ضرور لائے گا۔ شروع شروع میں وہاں کے لوگ جامعہ غوثیہ رضویہ صابریہ کی تحریک کو خواب و خیال سمجھتے تھے لیکن رجسٹری ہو جانے کے بعد انہیں احساس ہو گیا کہ منصوبہ ہوا پر نہیں ہے۔ پھر سہارن پور کے مطلع پر اس دن ہم بہت زیادہ نمایاں ہو گئے جس دن جلسہ سنگ بنیاد کا پوسٹر وہاں کی دیواروں پر پڑھا جانے لگا جس میں صاف صاف تحریر تھا کہ ۲۵-۲۶ اپریل ۱۹۸۷ء کو اہلسنت کے اکابر و مشاہیر کے مقدس ہاتھوں سے جامعہ غوثیہ رضویہ کی مجوزہ عمارت کا سنگ بنیاد رکھا جائے گا۔ چون کہ جلسہ سنگ بنیاد کے پروگرام اور انتظامی ذمہ داری وہاں کے منتظمین نے بہت حد تک میرے سر بھی ڈال رکھی تھی اس لیے دو دن پیشتر ہی ۲۳ اپریل کی صبح کو دہلی سے بذریعہ کار سہارن پور کے لیے روانہ ہو گیا۔ اہلسنت کے مشہور خطیب مولانا راشد القادری اور مولانا غلام رسول بلیاوی بھی جلسہ سنگ بنیاد میں حصہ لینے

کے لیے میرے شریک سفر ہو گئے۔

ہمارا قافلہ تھانہ بھون میں

دہلی سے روانہ ہو کر ہماری کار اس شاہراہ سے گزر رہی تھی جس کے دونوں طرف اکابر دیوبند کی بستیاں تھانہ بھون، شالمی، نانوتہ، انیٹھ، اور گنگوہ واقع ہیں۔ جب ہم تھانہ بھون کے قریب پہنچے تو یک بیک دل میں خیال گزرا کہ کتابوں میں جس تھانہ بھون کو اذیت و کرب کے ساتھ پڑھا تھا ذرا آنکھوں سے چل کر دیکھ لیا جائے شاید اندرون خانہ کی کچھ نئی گرہیں کھلیں اور کچھ نئے انکشافات سامنے آئیں۔ تھانہ بھون کی آبادی میں داخل ہونے کے بعد ہم سب سے پہلے خانقاہ تھانویہ امداد العلوم میں گئے یہی وہ جگہ تھی جہاں مولانا اشرف علی ساہا سال تک مقیم رہے اور یہیں سے انہوں نے ساری دنیا میں اہانت رسول اور تنقیص اولیاء کے مشن کو پھیلا کر ختمہ و ہابیت کا مدعا پورا کیا۔

جیسے ہی ہم ان کی خانقاہ میں داخل ہوئے ہمیں اس کے جنوبی برآمدے میں ایک قبر نظر آئی جسے میلے ٹاٹ سے ڈھک دیا گیا تھا لوگوں نے بتایا کہ صاحب مزار تھانوی صاحب کے سلسلہ طریقت میں آتے ہیں، ہم نے صاحب مزار کو مخاطب کر کے دل میں کہا کہ بیچ گئے! اگر تھانوی صاحب کے بزرگوں میں نہ ہوتے تو آپ کا مدفن تلاش کرنے پر بھی نہ ملتا۔ اچانک مجھے یاد آیا کہ تھانوی صاحب نے بہشتی زیور میں بزرگوں کے مزارات پر چادر چڑھانے کو بدعت و حرام لکھا ہے۔ لیکن یہاں کی کپڑے کی چادر نہ سہی ٹاٹ کی چادر دیکھ کر وہ مثل یاد آ گئی کہ جادو وہ جو سر پر چڑھ کر بولے۔

خانقاہ کے برآمدے میں پہنچنے کے بعد ہمیں اس کی دیوار پر جلی قلم سے ایک تحریر نظر آئی۔

نشست گاہ حکیم الامت مولانا تھانوی

یہ تحریر پڑھنے کے بعد ہم دیر تک سوچتے رہے کہ یہی وہ جگہ ہے جہاں سے محبوب الہی کی یادگاروں، نشانیوں اور نسبتوں کو مٹانے کی پوری قوت کے ساتھ تحریک چلائی گئی تھی۔ اگر وہی شریعت اسلامی کا اصل منشاء تھا اگر اسی سے عقیدہ توحید کا تحفظ ہو سکتا تھا تو پھر یہ نشست حکیم الامت کا مطلب کیا ہے؟ کیا یہ ان کی یادگار، ان کی نشانی اور ان کی نسبت کو باقی رکھنے کی ایک نامحسوس کوشش نہیں ہے؟ کیا اس کا کھلا ہوا مطلب یہ نہیں ہے کہ تھانوی صاحب کی نشست گاہ کو نہ ذہن و نگاہ سے مٹنے اور نہ زمین کے جغرافیہ سے لیکن دوسری طرف اپنی اسی نشست گاہ سے تھانوی صاحب نے ان نجدی

درندوں کو تہنیت اور مبارکبادی کا پیغام بھیجا تھا۔ جنہوں نے مدینہ منورہ اور مکہ مکرمہ میں رسول عربی صیب کبریا (ﷺ) کی مقدس یادگاروں کو زمین کے نقشے سے صرف اس لیے مٹا دیا تھا کہ عشاق انہیں دیکھ کر معلوم کرتے تھے کہ یہاں حضور نے نماز ادا فرمائی تھی، یہاں حضور جلوہ فرما ہوئے تھے۔ یہاں حضور نے آرام فرمایا تھا اور حضور کو یہاں فلاں واقعہ پیش آیا تھا۔ دیوبندی مسلک کے مطابق رسول پاک (ﷺ) کی وہ ساری یادگاریں اس لیے ڈھادی گئیں کہ ان سے عقیدہ توحید کے تقاضوں کو ٹھیس پہنچتی تھی اور عشق و عقیدت کے وہ سارے نقشے زمین سے اس لیے مٹا دیئے گئے کہ ان سے شرک و بدعت کو پروان چڑھنے کا موقع ملتا تھا۔ لیکن تھانہ بھون میں تقویۃ الایمان کے مصنف کی روح چینی رہی، بہشتی زیور کا ورق و رق سر پکلتا رہا مگر اس کے باوجود نشست گاہ حکیم الامتہ پر آنچ تک نہ آئی۔ اسے کہتے ہیں اپنے اور بیگانے میں فرق۔

دیوبندی مذہب کے خونریز تصادم پر ہم محو حیرت ہی تھے کہ اچانک نگاہ اٹھی اور نشست گاہ حکیم الامتہ کی سطر کے نیچے ایک اور سطر مجھے نظر آئی۔

ولادت ۱۲۸۰ھ _____ وفات ۱۳۶۶ھ

دل نے کہا میلا دا اور عرس تو تھا نوی صاحب کے یہاں حرام تھا پھر یہ ان کی ولادت اور وفات آخر کیا چیز ہے؟ اگر اس کا مدعا لوگوں کو یہ بتانا ہے کہ تھا نوی صاحب کی ولادت کب ہوئی تھی اور ان کی تاریخ وفات کیا ہے تو پھر امت کو یہ بتانے کی ضرورت کیوں نہیں ہے کہ پیغمبر اعظم (ﷺ) اور ان کے مقررین کی تاریخ وصال کیا ہے؟ پھر سمجھ میں بات نہیں آتی کہ یہی حقائق ہم محفل میلا دا اور تقریبات عرس کے ذریعہ زندہ رکھیں تو وہ حرام اور بدعت منایا جا رہا ہے تو وہ جائز ہی نہیں باعث خیر و برکت اور کار ثواب ہے۔

خانقاہ کے ایک صاحب جو میرے پاس ہی کھڑے تھے میرے تیور سے غالباً انہوں نے میرے احساسات کا اندازہ لگا لیا اور صفائی پیش کرنے کے انداز میں کہنے لگے۔

ہمارے حضرت دین کے معاملے میں بہت سخت تھے۔ ان سے اگر زندگی میں دریافت کیا ہوتا کہ آپ کی وفات کے بعد ہم لوگ آپ کی نشست گاہ کو بطور یادگار محفوظ رکھیں گے تو وہ کبھی اس کی اجازت نہ دیتے۔ یہ سارا کاروبار بعد والوں کا ایجاد کردہ ہے۔ اسی دوران تھا نوی صاحب کی نشست گاہ کی پشت پر مجھے ایک کوٹھری نظر آئی جس کی پیشانی پر

جلی حروف میں لکھا تھا۔

خلوت گاہ حضرت حافظ ضامن شہید

دروازہ کھلا ہوا تھا جھانک کر دیکھا تو ایک صاف ستھرا مصلیٰ بچھا ہوا تھا اور بس! ابھی خلوت گاہ کا جائزہ لے رہا تھا کہ مولانا راشد القادری نے قبلے کی سمت واقع ایک اور کوٹھری کی طرف اشارہ کیا جس کے دروازے پر موئے قلم سے خلوت گاہ لکھا ہوا تھا۔

خلوت گاہ سید الطائفہ حاجی امداد اللہ مہاجر کی

نوشتمہ دیوار پڑھتے ہوئے تیزی سے اس طرف بڑھ گئے۔ اس خلوت گاہ کا مجید دروازہ کھلا ہوا تھا اور وہاں بھی اندر ایک مصلیٰ بچھا ہوا تھا جس کی سجدہ کرنے والے کا منتظر تھا۔ دونوں خلوت گاہوں کا جائزہ لینے کے بعد ہم سوچنے لگے مدت ہوئی ان خلوت گاہوں میں عبادت و ریاضت کرنے والے عبادت و ریاضت کر کے اس دنیا سے چلے گئے لیکن آج ان حجروں میں مصلیٰ بچھانے کا کیا مصرف ہے؟ نماز پڑھنے کے لیے ساری مسجد پڑھی ہے۔ ذہن پر زور دینے کے بعد کچھ میں آیا کہ یہاں جو عقیدت مند حضرات خانقاہ کی زیارت کے لیے آتے ہیں۔ وہ نسبت کا فیض اور برکت حاصل کرنے ان مصلوں پر نماز ادا کرتے ہوں گے۔ کیونکہ اگرچہ مصلیٰ بعینہ وہ مصلیٰ نہیں ہے جس پر حافظ محمد ضامن شہید اور حاجی امداد اللہ مہاجر کی نے نمازیں پڑھیں تھیں لیکن جگہ بہر حال وہی ہے جہاں انہوں نے اپنے اپنے مصلیٰ بچھائے تھے۔ محبت کی دنیا میں حصول برکت اور اظہار عقیدت کے لیے محبوب کے ساتھ اتنا تعلق بھی بہت کافی ہے۔ لیکن پھر وہی سوال ابھر کر سامنے آتا ہے کہ محبت کی دنیا کا یہ دستور حجاز مقدس کی سرزمین پر کیوں ناقابل برداشت ہے۔ کیوں رہاں وہ ساری مسجدیں توڑ دی گئیں۔ جہاں حضور پاک (ﷺ) نے نماز پڑھی تھی اور جہاں حصول برکت اور اظہار عقیدت کے طور پر دروازہ نطفہ ارض سے آنے والے عشاق نماز پڑھ کر نسبت کے فیضان سے مشرف ہوتے تھے۔ ہم نے دل میں سوچا کہ یہاں تو عذر بھی اب چلنے والا نہیں ہے کہ ہمارے حضرت دین میں بہت سخت تھے اگر وہ زندہ ہوتے تو ہرگز برداشت نہیں کرتے کہ خلوت گاہوں کی اس طرح نمائش کی جائے کیوں کہ یہ سارا کاروبار تو حضرت ہی کے زمانے سے چلا آ رہا ہے جو آج تک قائم ہے۔

اب دیوبندی جماعت کے علماء ہی کو اس مشکل کا حل تلاش کرنا ہے کہ خانقاہ تھانویہ کی بدعتیں ان کے مذہب کی بنیادی

کتاب الایمان کے چوکھٹے میں بغیر شکست و ریخت کے کیونکر فٹ ہو سکیں گی؟

ایک اور عبرت ناک تماشہ

سردری برآمدے سے لوٹتے ہوئے میری نظر ایک فریم کئے ہوئے کاغذ پر پڑی جسے تھانوی صاحب کی نشست گاہ والی دیوار میں آویزاں کیا گیا تھا۔ اس کاغذ کو غور سے دیکھا تو اس میں یہ اشعار لکھے ہوئے تھے۔

اس سردری اشرف فردوس مکان میں
جب آئے زیارت کو تو با چشم تر آئے
جو بزم بھری رہتی تھی مستان خدا سے
خالی وہ نظر آئے تو کیوں جی نہ بھر آئے

(۲)

جہاں ہوگی برکت وہ ہوگی یہیں کی
ضرورت ہی کیا ہے کسی جانیشیں کی
یہاں رہتے تھے قطب ارشاد عالم
یہ تھی تربیت گاہ روئے زمین کی

یہ اشعار پڑھ کر مجھے زلزلہ کے مباحث یاد آگئے میں بار بار سوچتا رہا کہ آخر دیوبندی حضرات کے یہاں دو طرح کی شریعتیں کیوں ہیں۔ ایک شریعت تو وہ ہے جو اپنی کتابوں میں وہ ظاہر کرتے ہیں، اور جس کے چلتے ساری دنیا سے کٹ کر وہ تنہا رہ گئے ہیں۔ اور دوسری شریعت وہ ہے جو ان کے گھروں میں نظر آتی ہے اور دونوں شریعتیں ایک دوسرے سے بالکل متصادم ہیں۔ مثال کے طور پر ان کے مذہب کی بنیادی کتاب تقویۃ الایمان میں ان لوگوں کو مشرک قرار دیا گیا ہے جو دور دور سے سفر کر کے کسی مکان کی زیارت کے لیے جاتے ہیں۔ چنانچہ اسی بنیاد پر مدینہ شریف جانے والوں کو یہ لوگ تاکید کرتے ہیں کہ روضہ پاک کی زیارت کی نیت نہ کریں بلکہ مسجد نبوی کی زیارت کی نیت کریں لیکن یہاں خانقاہ تھانویہ کی ”اس سردری اشرف فردوس مکان“ کے لیے لوگوں کو کھلے بندوں ترغیب دی جا رہی ہے کہ وہ اس کی زیارت کے لیے آئیں اور اس شان سے آئیں کہ آنکھیں فرط عقیدت سے نم ہوں۔

اب آپ ہی ایمان کو گواہ بنا کر فیصلہ کیجئے کہ ایک طرف تو امت کو اپنے نبی کا روضہ کی زیارت سے روکا جا رہا ہے اور دوسری طرف ”سردری اشرف فردوس مکاں“ کی زیارت کے آداب سکھائے جا رہے ہیں۔

بہ بیس تفاوت رانہ از کجا است تا بہ کجا

اسی کے ساتھ طالبان حق کے لیے سوالیہ نشان یہ بھی ہے کیا تھانہ بھون کی اس سردری کو اشرف فردوس کا مکاں کہنا عقیدت کا وہ غلو نہیں ہے جس کی مذمت میں تقویۃ الایمان کے ورق کے ورق سیاہ ہیں۔ اور پھر یہ سوال بھی اپنی جگہ پر بے لاگ توجہ کا طالب ہے کہ ”جہاں ہوگی برکت وہ ہوگی یہیں کی“ اس مصرعہ کا مصداق مدینہ ہے یا تھانہ بھون؟ ایمان کا ضمیر ان سوالوں کا کیا فیصلہ کرے گا سے سننے کے لیے گوش برآواز رہنے ہیں۔؟

اور ”یہاں رہتے تھے قطب ارشاد عالم“ اس کے متعلق بھی بتایا جائے کہ اس مصرعہ میں قطب کا لفظ کہاں سے مستعار لیا گیا ہے اور کیوں لیا گیا ہے، کیوں کہ غوث و قطب اور مخدوم و خولجہ جیسے ڈھلے ہوئے الفاظ تو اہل بدعت کے یہاں رائج ہیں۔ اور صرف الفاظ ہی نہیں رائج ہیں۔ بلکہ ان کے پیچھے نکوینی اختیارات و تصرفات کا ایک مربوط عقیدہ بھی کار فرما ہے، جسے تقویۃ الایمان والے مشرکانہ عقیدے سے تعبیر کرتے ہیں تقویۃ الایمان اور بہشتی زیور میں شرک و بدعت کی جو تعزیرات نقل کی گئی ہیں اگر ان سے انحراف ہی کرنا تھا تو تھانہ بھون والوں کو صاف صاف اعلان کر دینا چاہئے تھا کہ ہم نے اپنا پرنا مذہب تبدیل کر کے اب شریک عقیدوں سے مصالحت کر لی ہے۔

تھانوی صاحب کی قبر پر ایک مجاور

خانقاہ تھانویہ کا جائزہ لینے کے بعد ہم لوگوں نے سوچا کہ ذرا تھانوی صاحب کے مقبرے کو بھی دیکھ لیں تاکہ اندازہ ہو جائے کہ اجمیر اور کلیر پر انگلی اٹھانے والے اپنے گھر میں کتنے صاف ستھرے ہیں۔

خانقاہ والوں نے بتایا کہ تھانوی صاحب کی قبر ایک باغ میں ہے جو یہاں سے کچھ فاصلے پر ہے، راستہ دکھانے کے لیے خانقاہ کے دو طالب علم ہمارے ساتھ کار میں بیٹھ گئے۔ کچھ دوری پر ہم نے کار کھڑی کر دی اور اتر کر پیدل چلنے لگے۔ باغ کے باہر ہمیں ایک چہار دیواری نظر آئی اس پر چاروں طرف سے لوہے کی ایک جالی لگی ہوئی تھی اندر ایک قبر تھی جو خاصی اونچی تھی دریافت کرنے پر معلوم ہوا کہ یہ ”حافظ محمد ضامن شہید“ کی قبر ہے۔

اس خطہ میں عمارت والی ایک قبر دیکھ کر ہمیں بڑی حیرت ہوئی ہم دیر تک سوچتے رہے کہ تقویۃ الایمانی مذہب میں تو

کسی قبر کے ساتھ اتنا اہتمام شرک سے کم نہیں ہے، پھر تعجب ہے کہ تھانوی صاحب نے اپنی زندگی میں شرک و بدعت کے اس صنم کدے کو کیونکر گنوارا کیا۔ مدنیہ جنت البقیع اور مکہ کے جنت المعلیٰ کی قبروں کی طرح اس قبر کی عمارت بھی کیوں نہیں ڈھادی گئی۔

بہر حال دیوبند کے دوزخے مذہب کا تماشا دیکھتے ہوئے ہم آگے بڑھ گئے۔ چند ہی قدم کا فاصلہ طے کرنے کے بعد ہم اس باغ کے اندر تھے جہاں تھانوی صاحب کی قبر تھی۔ دور ہی سے ہمیں ایک آدمی نظر آیا جو قبر کے آس پاس چھاڑو دے رہا تھا۔ پوچھنے پر معلوم ہوا کہ یہ مجاور صاحب ہیں جو شب و روز یہیں رہتے ہیں اور قبر کی خدمت کیا کرتے ہیں۔ ان کی قبر کے سامنے ہی ایک نہایت عالی شان عمارت نظر آئی۔ خانقاہ سے ساتھ آنے والوں نے بتایا کہ یہ ”آستانہ قدسی“ ہے۔ تھانوی صاحب نے اپنی زندگی ہی میں اس عمارت کی تعمیر کرائی تھی اور ایک قطعہ تاریخ سنگ مرمر پر کندہ کرا کر اسے عمارت کی پیشانی پر نصب کر دیا تھا۔

قطعہ تاریخ کی عبارت میں جویں نے لوح تاریخ سے نقل کی تھی وہ یہ ہے۔

کرد قدسی نزول چوں ایں جا

جستم از دل سن ظہور و سرور

گفت دل ”آستانہ قدسی“

ہم بیخبر ابرو دخی طور

آخری کلمہ

یہاں تک جو کچھ میں نے لکھا ہے یہ میری عینی مشاہدات ہیں جنہیں نہایت دیانت داری کے ساتھ زمین سے کاغذ پر منتقل کیا ہے۔ جھٹلانے والوں کو میرا ایک ہی جواب ہے کہ وہ تھانہ بھون کا سفر کر کے خانقاہ سے لے کر آستانہ قدسی تک جیتی جاگتی بدعات کا تماشا خود اپنی آنکھوں سے دیکھ لیں۔ کیونکہ ہاتھ کنگن کو آرسی کیا ہے؟ اور اس کے بعد غیر جانب داری کے ساتھ میرے ان سوالات پر غور فرمائیں۔

○ تھانوی صاحب کی قبر کی خدمت اور گرد و پیش کی صفائی کے لیے ایک مجاور کی تقرری کیا ان عقیدوں، فتوؤں اور تحریروں کے مطابق ہے۔ جو ”تقویۃ الایمان“ بہشتی زیور، فتاویٰ رشیدیہ اور براہین قاطعہ میں ہم پڑھتے ہیں۔ اگر نہیں

ہے اور یقیناً نہیں ہے تو ہمیں بدعتی اور قبوری شریعت کا طعنہ دینے والے اپنے گھر کا ”سومنا تھ“ کیوں نہیں دیکھتے؟
 ○ تھانوی صاحب نے ۱۳۶۲ھ میں انتقال کیا تھا اس طرح ان کے انتقال کو پینتالیس برس ہو گئے۔ اتنی طویل مدت کے بعد آستانہ قدسی میں ان کی قبر کا نشان جوں کا توں موجود ہے۔ اس کا کھلا ہوا مطلب یہ ہے کہ ہر سال ان کی قبر پر نئی نئی مٹی ڈالی جاتی ہے کسی قبر کو باقی رکھنے کے لیے اس طرح کا اہتمام کا کوئی جواز دیوبندی لٹریچر میں موجود ہو تو دکھلایا جائے۔

○ آستانہ قدسی پر تھانوی صاحب نے تجلی طور کی جو بات کی ہے اگر یہ صحیح ہے تو اسی تجلی کی تلاش میں دوسرے آستانوں پر جانے والوں کو شرک کہنے والے اپنے منہ پر تھپڑ کیوں مارتے؟ ان سوالوں کے جوابات کے لیے ہم گوش برآواز رہیں گے۔!

ظلمت کدے میں ایک روشن چراغ

باغ سے باہر نکل کر جب ہم واپس جانے لگے تو خاصے فاصلے پر ہمیں پتھر کی ایک گنبد والی عالیشان عمارت نظر آئی۔ دریافت کرنے پر لوگوں نے بتایا کہ اس دیار کے مشہور بزرگ شاہ ولایت کا یہ روضہ مبارک ہے۔ نطشہ نجد میں شاہ ولایت کا نام سن کر دل پر وجد و مسرت کا ایک عجیب عالم طاری ہو گیا۔ وہیں سے ہم نے کار کارخ موڑ دیا اور کشاں کشاں دربار میں حاضر ہوئے۔ یہاں پہنچ کر نحوستوں کے ویرانے اور رحمتوں کے کاشانے کا فرق ہمیں ماتھوں کی آنکھوں سے نظر آیا ہر طرف گلشن فردوس کی خوشبو، چپہ چپہ پر فیضان کی بارش، عرفان الہی کی ایک شمع زمین کے تہہ خانے میں فروزاں تھی لیکن اس تجلی سے درود یوار جگمگا رہے تھے۔ ہم روضہ شریف کے گنبد سے باہر نکلے تو خدام و زائرین نے ہمیں گھیر لیا۔ لوگوں نے بتایا کہ صدیوں سے شاہ ولایت کا یہ آستانہ مرجع خلافت ہے۔ ہر سال ۲۳-۲۵-۲۶ رجب کو یہاں عقیدت مندوں کا زبردست میلہ لگتا ہے۔ اس موقع پر جو چراغاں ہوتا ہے وہ اس دیار کی عجیب و غریب چیز ہے۔ انوار کی بارش سے سارا خطہ جگمگانے لگتا ہے۔ شہر کے علاوہ دو دراز کے علاقوں سے بھی ہزاروں افراد عرس میں شریک ہوتے ہیں۔ ان ایام میں تین دنوں تک یہاں رحمتوں اور عقیدتوں کی بہار کا سماں رہتا ہے۔!

شاہ ولایت کی شوکت اقتدار اور ان روحانی کشش کا قصہ لوگ اچھل اچھل کر سناتے رہے اور ہم مزے لے لے کر سنتے

رہے اور ہر لمحہ ذہب کی سطح پر یہ سوال ابھرتا رہا کہ یہاں نہ جمیر و کلیر کا کوئی مشرک ہے اور نہ بریلی کا کوئی بدعتی! آخر عرس و عقیدت کا یہ ہنگامہ شوق اس نطفہ نجد میں کس کی بدولت زندہ ہے؟ ٹھیک ہی کہا ہے کہنے والوں نے کہ ___!

حقیقت خود کو منوالیتی ہے مانی نہیں جاتی

اس سرگزشت کے خاتمے پر دیوبندی مذہب کے رہنماؤں سے کان میں ایک بات کہنا چاہتا ہوں، کہ اس مردہ مذہب کا جنازہ اٹھائے پھرنے سے کیا فائدہ؟ جو نہ آپ کے گھروں میں موجود ہے اور نہ آپ کی آبادیوں میں صرف کتابوں میں قید کر کے رکھنے کا مصرف سوا اس کے اور کیا ہے کہ عوام کو لڑایا جائے امت کا شیرازہ اتنا منتشر کر دیا جائے کہ وہ کبھی جمع نہ ہو سکیں۔

خانقاہ امدادیہ تھانہ بھون سے واپس ہوتے ہوئے مکتبہ ادارہ تالیفات اشرفیہ دیکھنے کا بھی موقع ملا۔ مکتبہ کے مہتمم نے بتایا کہ سلسلہ امدادیہ کے مورث اعلیٰ میاں نجو نور محمد صاحب کی سوانح حیات پر ایک نئی کتاب شائع ہوئی ہے جو تاریخی دستاویز کی حیثیت رکھتی ہے۔ اس کتاب میں سلسلہ امدادیہ کے اکابر و مشائخ کے واقعات و احوال نہایت تفصیل کے ساتھ جمع کئے گئے ہیں۔ اپنے اکابر کے سلسلے میں دیوبندی مصنفین کے مشرکانہ غلو سے چوں کہ میں خوب واقف ہوں اس لیے میں نے وہ کتاب خرید لی کہ ممکن ہے نشان دہی کے قابل کچھ چیزیں اس میں نکل آئیں۔

سہارن پور میں جامعہ غوثیہ رضویہ کے سنگ بنیاد کانفرنس کی مصروفیات کی وجہ سے کتاب کے مطالعہ کا موقع مجھے نہیں مل سکا لیکن اپنے مستقر پر واپس لوٹنے کے بعد جب میں نے کتاب کا مطالعہ کیا تو یہ دیکھ کر حیران رہ گیا کہ کتاب کے مصنف نے اپنے مورث اعلیٰ کی سوانح حیات لکھنے کے بجائے اپنی جماعت کی مذہبی خودکشی اور فکری تصادم کی ایک نہایت خوزیز تاریخ مرتب کی ہے۔ مجھے یقین ہے کہ آنے والے اوراق میں کتاب کے اقتباسات پڑھنے کے بعد قارئین کرام میری اس رائے سے مکمل اتفاق کریں۔

کتاب کے مشتملات پر بحث کا آغاز کرنے سے پہلے قاری طیب صاحب آنجنمانی مہتمم دارالعلوم دیوبندی حلقے میں کتاب کی ثقاہت اور مقام اعتبار اچھی طرح واضح ہو جاتا ہے۔ موصوف تحریر فرماتے ہیں۔

حضرت قطب عالم میاں نجو نور محمد تھنجانوی قدس سرہ العزیز کی ذات بابرکات سلسلہ چشتیہ اور سلسلہ اکابر دیوبندی میں ایک غیر معمولی ہستی ہے۔ اس مقدس ہستی کی سوانح حقیقہ تواریخوں اور دلوں میں لکھی لکھائی موجود ہے۔ عالم و فضل کا

کون خانوادہ اور کون فرد ہے جو اس نور محمد سے واقف نہیں لیکن رسمی طور پر صفحات قرطاس پر سوانح کے مرقوم ہونے کی نوبت نہیں آئی تھی۔ الحمد للہ اس ضرورت کو ایک حد تک جناب محترم نسیم صاحب علوی نے جو حضرت اقدس کی ذریت صالحہ میں ہیں، پورا کر دیا ہے۔ اور حضرت میا نجبو صاحب قدس سرہ کے حالات طیبات جہاں تک انہیں کتب سے دستیاب ہو سکے انہوں نے ایک اچھی ترتیب اور ممکنہ تحقیق کے ساتھ قلم بند فرما دیا ہے، جس کا یہ مجموعہ باصرہ نواز ناظرین ہو رہا ہے۔ ہم سب کو نشی صاحب ممدوح ممنون ہونا چاہئے کہ جنہوں نے اس مخفی اور منتشر علمی خزانے کو یکجا کر کے مستفیدین کو استفادہ کا موقع بخشا ہے، حق تعالیٰ ممدوح کو جزائے خیر عطا فرمائے،

(سوانح میا نجبو نور محمد نائیکل کا آخری صفحہ)

مصنف نے اصل موضوع پر قلم اٹھانے سے پہلے قصبہ جھنجھانہ ضلع مظفرنگر کی تاریخ لکھتے ہوئے بتایا ہے کہ تقریباً ۱۷۷۶ھ میں سید سالار محمود ہنوار نام کے ایک بزرگ جو زنجبار کے شہزادہ تھے اپنے پیرومرشد کے حکم پر یہاں تشریف لائے اور انہوں نے جھنجھانہ کے ظالم و بد کردار راجہ کے خلاف لشکر کشی کی اور اسے کیفر کردار تک پہنچایا اور اسی جنگ میں جام شہادت نوش فرمایا۔ اسی نسبت سے انہیں امام شہید بھی کہا جاتا ہے۔ لکھا ہے کہ

”امام شہید رحمۃ اللہ علیہ کا مرقد مقدس بھی جھنجھانہ ہی میں ہے اور زیارت گاہ خواص و عام ہے۔ دور و نزدیک کے مسلمان ہی نہیں بلکہ اہل ہنود حضرات بھی اس درگاہ سے بڑی عقیدت و محبت رکھتے ہیں اور نذر و نیاز کرتے ہیں۔

ماہ محرم کی ۱۲-۱۳-۱۴ تاریخوں میں آپ کا عرس بھی ہوتا ہے۔“

(سوانح حیات حضرت میا نجبو ۱۲)

اسی طرح شاہ اعظم خیالی نام کے ایک بزرگ کا تذکرہ کرتے ہوئے مصنف نے لکھا ہے کہ ۲۳- ذی الحجہ ۹۴۹ھ میں آپ کا وصال ہوا بروز دوشنبہ آپ کی فاتحہ سوم کی تفصیل بیان کرتے ہوئے کتاب کا مصنف لکھتا ہے۔!

۲۰ تاریخ دوشنبہ کے دن آپ کی مجلس سوم منعقد ہوئی جس میں اکثر اہل حال جیسے بندگی شیخ محمد یعقوب بندگی شیخ مبارک جھنجھاوی و شیخ یحییٰ مجذوب وغیرہ اہل ہے

(سوانح حیات حضرت میا نجبو صفحہ ۲۹)

یہاں یہ بات نوٹ کر لینے کے قابل ہے کہ قصبہ جھنجھانہ میں عرس، نذر و نیاز، مجلس سوم، مرقد و گنبد، اور اہل حاجات کی

یہ ساری منہ بولی بدعات اس وقت سے رائج ہیں۔ جب کہ اعلیٰ حضرت امام اہل سنت رضی اللہ تعالیٰ عنہ اس خاکدان ہستی میں تشریف بھی نہیں لائے تھے۔ کئی صدیوں کے بعد وہ بریلی کی سرزمین پر جلوہ فرما ہوئے لیکن حیرت ہے کہ اپنے گھر کی ان کھلی ہوئی شہادتوں کے باوجود یوبندی علماء ان ساری بدعات کو اعلیٰ حضرت کی طرف منسوب کرتے ہوئے ذرا بھی نہیں تھکتے۔ ان تاریخی حقائق کا خون کرتے ہوئے کچھ تو انہیں شرم آنی چاہئے تھی کہ جن کے روحانی آباؤ اجداد خود طرح طرح کی بدعتوں میں ملوث تھے وہ دوسروں کو کس منہ سے بدعتی اور جہنمی کہتے ہیں۔

مجھ کو دیوانہ بھی کہتے ہیں کہ دیوانہ ہے۔

اتنی تمہید کے بعد اب آئیے سوانح میاں نجیو نور محمد صاحب کے حالات زندگی پر کتاب کے چند اقتباسات کا جائزہ لیں۔ واضح رہے کہ حضرت میاں نجیو نور محمد، حاجی امداد اللہ مہاجر کی کے پیر و مرشد ہیں۔

لکھا ہے کہ میاں نجیو کی ولادت ۱۲۰ھ ۱۷۶۱ء بمقام تھنجانہ ہوئی۔ علوم دینیہ کی تکمیل کے بعد قصبہ لوہاری میں ایک معلم کی حیثیت سے طویل عرصہ تک کام کرتے رہے۔ اس قصبہ لوہاری کے متعلق شیخ دیوبند مولانا حسین احمد صاحب کے یہ تاثرات جنہیں اسی کتاب کے مصنف نے نقل کیا ہے، دیدہ حیرت سے پڑھنے کے قابل ہیں۔

آپ کے زمانے میں ہندوستان کا دنیاوی پایہ تخت تو دہلی تھا اور روحانی پایہ تخت لوہاری تھا۔ اب جس کو روحانی دنیا کی بادشاہت مل گئی ہے اور جو قبلہ روحانیت قرار پایا۔ اس کے ہاتھ میں کیا کچھ نہیں ہوگا اس کے ایک اشارہ ابرو پر کرامت تو کیا قیامت کا ظہور ہو سکتا تھا۔ (سوانح میاں نجیو ص ۶۱)

ایک طرف اپنے دادا پیر کے ساتھ جذبہ دل کی فراوانی ملاحظہ فرمائیں اور دوسری طرف مومنین کے آقا سید العالمین محمد رسول اللہ (ﷺ) اور ان کے پروردہ نگاہ حضرت مولائے کائنات کے متعلق ان حضرات کے عقیدے کی یہ زبان

پڑھیے۔

جس کا نام محمد یا علی ہے وہ کسی چیز کا مختار نہیں۔

(تقویۃ الایمان صفحہ ۸۱۸ ارشد کمپنی دیوبند)

جسے روحانی دنیا کی بادشاہت مل گئی اسکے ہاتھ کیا کچھ نہیں ہوگا اور جسے پوری کائنات ارضی و سماوی کی حکومت و خلافت عطا ہوئی اسے کسی چیز کا اختیار نہیں واہرے دیوبندی بواجبی!

واقعات: میا نجیو کے اختیارات و تصرفات کے ثبوت میں مصنف کتاب نے بہت سارے واقعات نقل کئے ہیں ان میں سے چند واقعات ذیل میں صرف اس لیے نقل کیئے جاتے ہیں کہ قارئین کرام دیوبندی مذہب کے تضادات، مسلکی تصادم اور اصولوں سے انحراف کے عبرت انگیز نمونے اپنی آنکھوں سے دیکھ لیں۔ اور غیر جانبداری کے ساتھ فیصلہ کریں کہ کتاب و سنت میں منافقین کی جو علامتیں بیان کی گئی ہیں وہ اس دور میں کن لوگوں پر منطبق ہوتی ہیں۔ پہلا واقعہ: مصنف کتاب، حضرت میا نجیو نور محمد صاحب کی غیبی قوت ادراک پر روشنی ڈالتے ہوئے تحریر فرماتے ہیں۔

آپ کی عجیب و غریب پیشن گوئی کا حال سنیے جس سے یہ معلوم ہو جاتا ہے کہ عارف کی نگاہ اس دنیا میں جنتی اور دوزخی کو پہچان لیتی ہے حضرت حاجی امداد اللہ فرماتے ہیں کہ ایک مرتبہ ہمارے پیر و مرشد کے ساتھ میرے پیر بھائی شیخ امام الدین تھنجانہ گئے تھے اور وہ زمانہ حضرت کے مرض الموت کا تھا، جب شیخ تھانہ بھون واپس آنے لگے تو حضرت نے فرمایا جسے دنیا میں جنتی دیکھنا ہو ان کو دیکھ لے۔

(سوانح میا نجیو ص ۶۵)

ایک طرف اپنے دادا پیر میا نجیو نور محمد صاحب تھنجانوی کے بارے میں دیوبندی علماء کا یہ کھلا ہوا اعتراف ملاحظہ فرمائیے کہ کون جنتی ہے اور کون دوزخی ہے یہ معلوم کرنے کی قوت انہیں دنیا ہی میں حاصل تھی اور وہ صرف دیکھ کر بتا دیتے تھے کہ یہ جنتی ہے اور وہ دوزخی ہے لیکن حبیب کبریا سید الانبیاء (ﷺ) کے بارے میں علماء دیوبند کا یہ عقیدہ اب ڈھکا چھپا نہیں ہے کہ حضور کو خود اپنے خاتمے کی بھی خبر نہیں تھی کہ دوسروں کا حال تو انہیں کیا معلوم ہوتا! اب اس کے بعد بھی اگر کوئی کہتا ہے کہ علماء دیوبند کے ساتھ اہل بریلی کے اختلاف کی کوئی حقیقی بنیاد نہیں تو اسے اپنی

رائے کی غلطی واضح طور پر محسوس کرنی چاہئے۔

دوسرا واقعہ: لکھا ہے کہ جھنڈا نہ ہوتے ہوئے جو گیوں کا ایک گروہ ہردوار گنگا ایشان کرنے جا رہا تھا اس نے جھنڈا نہ میں میا نجیو کے مہمان کی حیثیت سے ایک رات قیام کیا۔ صبح جب روانگی کا وقت آیا تو اجازت لینے کے لیے ان کا گروہ خدمت میں حاضر ہوا۔ اب اس کے بعد کا واقعہ خود مصنف کی کتاب کی زبانی سنئے۔

اور عرض کیا ہم ہردوار جا رہے ہیں ہمارے لائق کوئی خدمت ہو تو فرمائیے آپ نے ان کو اپنا لوٹا دیا اور فرمایا کہ ہمارا یہ لوٹا گنگا مائی کو دے دینا اور کہنا کہ یہ لوٹا میا نجیو نور محمد نے دیا ہے اور کہا ہے کہ اس کو اپنے ہاتھ سے بھر دے اگر وہ بھرنے دے تو مت لانا۔ (سوانح ص ۶۷)

اب اس کے بعد کا واقعہ دیدہ خون آشوب سے پڑھنے کے قابل ہے۔ لکھا ہے کہ لوگ ایشان وغیرہ سے فارغ ہو کر ہردوار سے لوٹنے لگے تو ہر کی پیڑی پر کھڑے ہو کر کہا کہ یہ لوٹا میا نجیو نے دیا ہے اسے جل سے بھردو۔ فوراً گنگا میں سے ایک زنانہ اور نہایت ہاتھ جس کو مہندی لگی ہوئی تھی اور چوڑیاں پہنے ہوئے تھا برآمد ہوا اور لوٹا لے لیا اور اسے گنگا جل سے بھر کر واپس کر دیا پھر وہ پانی سے بھرا ہوا لوٹا اس گروہ نے آ کر حضرت کی خدمت میں پیش کیا اور تمام ماجرا بیان کیا۔

(سوانح میا نجیو صفحہ ۶۸)

واقعہ نگار نے اس گنگا جل کے بارے میں کچھ نہیں لکھا ہے کہ وہ پرساد کی طرح آپس میں تقسیم کیا گیا۔ یا تبرک کے طور پر اسے محفوظ رکھ لیا گیا لیکن واقعہ کی بنیاد پر مندرجہ ذیل سوالات کی زد سے علما دیوبند اپنے آپ کو ہرگز نہیں بچا سکیں گے

(۱) گنگامائی کے لفظ کے ساتھ جو عقیدہ لپٹا ہوا ہے وہ اہل اسلام کا ہے یا ہند کے مشرکین کا؟ اگر اہل اسلام کا ہے تو اسلام کا شرک کے ساتھ تصادم کس بات میں ہے اور کیوں ہے؟ اور اگر ہند کے مشرکین کا ہے تو علماء دیوبند اسے بیان کر کے کس عقیدے کی ترجمانی کر رہے ہیں واضح طور پر بتایا جائے۔؟

(۲) کیا یہ واقعہ ہندوؤں کے اس مشرکانہ عقیدے کی صحت کے لیے دلیل فراہم نہیں کرتا کہ دریائے گنگامائی کے نام سے کسی عورت کا وجود فرضی نہیں بلکہ امر واقعی ہے۔ کیا علماء دیوبند اس الزام سے انکار کر سکیں گے کہ ان کے دادا پیر نے اپنے کشف و کرامات کے ذریعہ ہندوؤں کے ایک مشرکانہ عقیدے کی توثیق فرمائی ہے۔

(۳) ہندوؤں کے عقیدے میں گنگامائی کے نام سے کسی عورت کا وجود فرضی ہے اور اختراعی ہے تو علمائے دیوبند جواب دیں کہ مہندی اور چوڑی والا یہ خوبصورت ہاتھ کس کا ہے؟ جس کا مشاہدہ کرایا گیا۔

(۴) اور اس سوال کا جواب بھی دیا جائے کہ کیا خدائے قدیر اپنے مقرب بندوں کو کشف و کرامات کی قدرت کفر کی تائید کے لیے عطا کرتا ہے؟ اگر نہیں تو تصرف کا یہ واقعہ کس خانے میں رکھنے کے قابل ہے؟ تیسرا واقعہ: لکھا ہے کہ جھنجھانہ کے کسی پٹھان کالڑ کا فوج میں بھرتی ہو کر کسی لڑائی پر گیا ہوا تھا جب بہت دن ہو گئے تو اس کے باپ نے میانجیو کی خدمت میں حاضر ہو کر درخواست کی کہ آپ دعا کر دیجئے کہ میرا لڑکا بخیر و عافیت گھر واپس آجائے جب کچھ دنوں کے بعد لڑکا اپنے گھر واپس آیا تو اس نے اپنی یہ سرگزشت سنائی کہ

ایک روز میں میدان جنگ میں تھا اور جنگ جاری تھی اور
گولیوں کی بوچھاڑ ہو رہی تھی میں ایک گولی کی زد میں آیا ہی
چاہتا تھا کہ اچانک حضرت میانجیو صاحب نے میرا ہاتھ پکڑ
کر مجھے ایک طرف کھینچ لیا۔ اگر آپ ایسا نہ کرتے تو میں
گولی کا نشانہ بن جاتا۔ جب تحقیق کیا تو یہی وہ دن تھا

جس دن آپ سے دعا کی درخواست کی گئی۔ (سوانح میانجیو ص ۷۴)

اگر لڑکے کا بیان صحیح ہے تو ماننا پڑیگا کہ میانجیو کے اندر زبردست غیبی قوت ادراک تھی کہ انہوں نے جھنجھانہ میں بیٹھے بیٹھے یہ معلوم کر لیا کہ لڑکا فلاں مقام پر میدان جنگ میں ہے اور وہ گولیوں کی زد پر ہے۔ اسی کے ساتھ یہ بھی ماننا پڑیگا کہ ان

کے اندر تصرف کی بھی زبردست قوت تھی کہ پلک جھپکتے وہاں پہنچ گئے اور لڑکے کو گولیوں کی زد سے بچالیا لیکن نجیبی قوت کا ادراک کا یہ عقیدہ جسے میانجیو کے حق میں بطور واقعہ تسلیم کیا گیا ہے۔ اسے علمائے دیوبند سید الانبیاء رسول اکرم (ﷺ) کے حق میں شرک سمجھتے ہیں۔ حوالہ کے لیے تقویۃ الیمان کا کوئی بھی ورق کھول لیجئے آپ کی آنکھیں پھٹی کی پھٹی رہ جائیں گی۔

چوتھا واقعہ: لکھا ہے کہ اپنی وفات کے وقت میانجیو نور محمد صاحب نے حضرت حاجی امداد اللہ صاحب کو اپنے قریب بلایا اور الوداعی کلمات ارشاد فرمائے کہ میرا ارادہ تھا کہ سلوک کی منزل طے کرانے کے لیے تم سے مجاہدہ مشقت لوں گا لیکن مشیت ایزدی میں کوئی چارہ نہیں۔ عمر نے وفات کی۔ اس کے بعد حاجی صاحب کی زبانی مصنف کتاب نے یہ الفاظ نقل کئے ہیں:

حضرت جی نے جب یہ کلمہ فرمایا میں پٹی میانہ (ڈولہ) کی پکڑ کر رونے لگا۔ حضرت نے تسلی و تشفی دی اور کہا کہ فقیر مرتا نہیں صرف ایک مکان سے دوسرے مکان میں منتقل ہوتا ہے۔ تم کو فقیر کی قبر سے وہی فائدہ ہوگا جو ظاہری زندگی میں میری ذات سے ہوتا تھا۔ (سوانح میانجیو ص ۷۶)

سید الانبیاء (ﷺ) کی قبر شریف تک سے کسی فائدہ کا عقیدہ رکھنا دیوبندی مذہب میں شرک ہے لیکن آپ دیکھ رہے ہیں کہ اسی شرک کو کتنی خوبصورتی کے ساتھ یہاں ایمان بنا لیا گیا ہے۔ اب اس عقیدے کو امر واقعہ بنانے کے لیے مصنف کتاب کی یہ تمہید ملاحظہ فرمائیے۔ تحریر فرماتے ہیں۔

حضرت میانجیو رحمۃ اللہ علیہ کی وفات کے بعد بھی آپ کی روح ہر فتوح سے وہی فیضان و عرفان کا سرچشمہ جاری ہے اور آپ کے ارشاد عالی کے مطابق آپ کے مزار مقدس سے بھی وہی فیوض و برکات حاصل ہوتے ہیں جو آپ کی ذات قدسی صفات سے ہوتے تھے۔

(سوانح میا نجیو ص ۷۸)

اس سلسلے میں مولانا اشرف علی تھانوی صاحب کا بیان چشم حیرت پڑھنے کے قابل ہے۔

قطب عالم حضرت میا نجیو رحمۃ اللہ علیہ فرمایا کرتے تھے کہ

میری وفات کے بعد دیکھنا ہماری روشنی کس قدر پھیلے گی

چنانچہ مشاہدہ ہے۔ جہاں آپ کے چراغ سے جلے ہوئے

نئے اور پرانے چراغ تمام عرب و عجم میں جگمگا رہے ہیں

وہاں خود عرفان و فیضان الہی کا چراغ بھی مرقد کے سر ہانے

ہنوز جل رہا ہے اور ہمیشہ جلتا رہیگا۔ (سوانح میا نجیو ص ۷۸)

پانچواں واقعہ: اب اس دعویٰ کے ثبوت میں وفات کے بعد بھی آپ کی روح پر فتوح سے وہی فیضان و عرفان کا سر
چشمہ جاری ہے مصنف کتاب نے یہ واقعہ نقل کیا ہے کہ۔۔۔!

یہ عجیب تر بات ہے کہ حضرت مزار معلیٰ سے فیض اٹھانے

والوں نے صرف روحانی فیوض ہی حاصل نہیں کئے بلکہ

مادی فوائد بھی ان کو حسب ضرورت پہنچے۔ ایک بار حضرت

حاجی امداد اللہ صاحب نے فرمایا کہ میرے حضرت کا ایک جولاہا

مرید تھا۔ بعد انتقال حضرت کے مزار پر بعد فاتحہ اس نے عرض کی

حضرت میں بہت پریشان اور تنگی معاش میں مبتلا ہوں میری کچھ

دیکھیری فرمائیے۔ حکم ہوا تم کو ہمارے مزار سے دو آنے روز ملا کریں گے۔

ایک مرتبہ میں زیارت کو گیا وہ شخص بھی حاضر تھا اس نے کل کیفیت بیان کر کے کہا

مجھے ہر روز وظیفہ مقررہ پائیں قبر (قبر کی پائنتی) سے ملا کرتا ہے۔ (سوانح میا نجیو ص ۷۹)

چھٹا واقعہ: مصنف نے کتاب میں اپنے اس دعویٰ کے ثبوت میں حضرت کے مزار معلیٰ سے فیض اٹھانے والوں نے

صرف روحانی فیوض ہی حاصل نہیں کئے بلکہ مادی فوائد بھی انہیں حسب ضرورت حاصل ہوئے تہلکہ خیز واقعہ نقل کیا

ہے۔ لکھا ہے کہ محمد صادق نام کے ایک صاحب تھے۔ جو مولانا شیخ محمد تھانوی کے مرید تھے۔ ایک دن ان کی نماز تہجد قضا ہو گئی تو ان کے پیر نے حکم دیا کہ تم یہاں سے چلے جاؤ یہاں تمہارا کام نہیں اپنے پیر کے حکم کے مطابق وہ اپنے گھر چلے آئے اور دل میں طے کیا کہ اپنے دادا پیر میا نجیو کے مزار پر حاضری دینی چاہیے۔ ان کے پاس زادراہ کے لیے صرف دو پیسے تھے ایک پیسہ کاستوا اور ایک پیسہ کی شکر لے کر وہ تھانہ بھون سے جھنجنھانہ کے لیے روانہ ہو گئے لکھا ہے کہ میا نجیو کے مزار پر پہنچنے کے بعد پانچ وقت ستو سے گزر گیا۔ چھٹے وقت جب کھانے کے لیے پاس کچھ نہ رہا تو میا نجیو کے مزار سے لپٹ کر خوب روئے اب اس کے بعد کا واقعہ خود مصنف کی زبانی سنئے لکھتے ہیں کہ

شب میں حضرت میا نجیو کو خواب میں دیکھا فرما رہے کہ محمد صادق! لے اپنے دو پیسے جو تیرے خرچ ہوئے ہیں۔ آنکھ کھلی تو ہاتھ میں دو پیسے تھے (مصنف کتاب لکھتے ہیں کہ) صبح کو میں حضرت میا نجیو کے مزار میں کوئی تھا کہ ایک صاحب (یعنی میا نجیو کے بھتیجے) نے آ کر آواز دی۔ مسجد میں کوئی محمد صادق صاحب ہیں۔ میں پہنچا۔ وہ آنے والے صاحب ایک خوان میں کھانا لئے ہوئے تھے جو گرم تھا وہ فرمانے لگے ہمارے مزار پر محمد صادق مہمان تین دن سے آئے ہوئے ہیں ان کے دو پیسے خرچ ہوئے تھے وہ تو ہم نے ان کو دے دیئے

لیکن وہ رات سے بھوکے ہیں ان کو کھانا کھلاؤ۔ (سوانح میا نجیو ص ۷۹)

اب اس کے بعد کا واقعہ سنئے مصنف کتاب محمد صادق کا یہ بیان نقل کرتے ہیں کہ میں کھانا کھا کر نماز چاشت پڑھ کر فارغ نہیں ہوا تھا کہ گاڑی رنگولے (گڑ گڑا ہٹ) کی آواز آئی کیا دیکھتا ہوں کہ حضرت مولانا شیخ محمد صاحب تشریف لائے ہیں اور فرمایا کہ محمد صادق ہمارے ساتھ چلو۔ رات حضرت میا نجیو

نے فرمایا ہے تم اسے لے آؤ ہمارے یہاں سختی نہیں ہے۔

(میانجیوں ۸۰)

اب غیر جانب داری کے ساتھ اس واقعہ کا جائزہ لیجئے تو دیوبندی مذہب کے مطابق آپ کو اس واقعہ کے ساتھ بہت سے شرکیہ عقیدے لپٹے ہوئے نظر آئیں گے۔ مثال کے طور پر۔

(۱) اگر انہیں علم غیب نہیں تھا تو ان کو یہ بات کیونکر معلوم ہوئی کہ اس سفر میں محمد صادق کے دو پیسے خرچ ہوئے ہیں۔ اور وہ رات سے بھوکا ہے۔

(۲) اگر ان کو علم غیب نہیں تھا تو انہیں یہ بات کیونکر معلوم ہوئی کہ شیخ محمد تھانوی نے تہجد کی نماز قضاء ہونے پر سختی کی ہے اور انہیں اپنے یہاں سے نکال دیا ہے۔ لہذا واپس بلا لیا جائے۔

(۳) اگر ان کے اندر بعد مردن تصرف کی قوت نہیں تھی تو دو پیسے وہ کہاں سے لائے اور خواب میں اس کے ہاتھ پر رکھ کر چلے گئے۔

(۴) اگر وہ صاحب تصرف سمیع و بصیر اور خزانہ الہی کے مالک نہیں تھے تو دیوبندی بولی میں اس غریب جو لاپے کو دو آنے یومیہ ان کی قبر کی پاکتی سے کیونکر ملا کرتا تھا۔

ان سارے سوالات کے خلاف تقویۃ الایمان، بہشتی زیور اور فتاویٰ رشیدیہ کے سیاہ اوراق چیخ رہے ہیں اور بانگِ دہل اعلان کر رہے ہیں کہ غیب دانی اور تصرف کا یہ عقیدہ ولی تو ولی بلکہ نبی، بلکہ سید الانبیاء تک قبر شریف کے ساتھ بھی صریح شرک اور کھلی ہوئی بت پرستی ہے۔ اور اس طرح قدرت خدا کی ذات کے سوا کسی کے اندر بھی موجود نہیں ہے۔ لیکن آپ دیکھ رہے ہیں کہ یہی صریح شرک اور کھلی بت پرستی دیوبندی علماء کے یہاں اپنے گھر کے بزرگوں کے حق میں کس طرح عین اسلام، عین توحید اور امر واقعہ بن گیا ہے۔

پیر ہن پھاڑ لیں غنچے تو وہ زینت ٹھہرے

ہم گریباں بھی کریں چاک تو رسوائی ہے

ہے کوئی حق کا سچا حمایتی جو ہماری مظلومی کے ساتھ انصاف کرے اور دیوبندی مولویوں سے پوچھے کہ جب تمہارے یہاں بھی بزرگوں کی قبروں سے روحانی اور مادی فوائد حاصل ہوتے ہیں تو اب علماء اہل سنت کے خلاف تمہارا التزام کیا

ہے؟ طرح طرح کے بدعات میں جو خود ملوث ہوا سے دوسروں کو بدعتی کہنے کا کیا حق پہنچتا ہے؟

ایک طرف قبر پرستی اور اس کی ترغیب کا یہ منظم کاروبار دیکھئے اور دوسری طرف یہ منافقانہ کردار ملاحظہ فرمائیے کہ یہ لوگ نجدیوں کے سامنے اپنے آپ کو ہندوستان میں توحید کا سب سے بڑا جارہ دار بنا کر پیش کرتے ہیں، اور نجدی حکومت کا تقرب حاصل کر کے یہ لوگ علماء بریلی کے خلاف لگانے بجانے اور منافرت کا کام اتنی پابندی کے ساتھ انجام دیتے ہیں کہ اب یہی ان کا ذریعہ معاش بن گیا ہے نجدی حکومت سے کروڑوں ریال انہوں نے صرف اس نام پر حاصل کیا ہے کہ شرک و بدعت کے خلاف جنگ کرنے کے لیے ہندوستان میں جگہ جگہ مدارس کھولیں گے اور مراکز قائم کریں گے۔

کاش! نجد کے قاضیوں کو معلوم ہو جاتا کہ کتاب التوحید کے ساتھ وفاداری کا حلف اٹھانے والے یہ دیوبندی علماء اندر سے کتنے بڑے مشرک، بدعتی اور قبر پرست ہیں، لیکن مادی منفعت کی لالچ میں وہابی مذہب کے ساتھ یہ مسلک ہو گئے ہیں۔ آج حرمین طہیمین پر نجدیوں کی حکومت ہے، تو وہاں یہ لوگ حکومت کو خوش کرنے کے لیے سید الانبیاء (ﷺ) اور ان کے مقررین کے خلاف ایسی گستاخانہ تقریریں کرتے ہیں کہ ہندو پاک میں کریں تو زبان کھینچ لی جائے۔ لیکن کل اگر نجدیوں کی حکومت کا تختہ پلٹ جائے اور ایسی حکومت برسر اقتدار آجائے جو رسول پاک اور ان کے مقررین کی وفادار ہو تو ایک رات میں یہ نجدیوں کے سب سے بڑے دشمن اور رسول عربی (ﷺ) کے سب سے بڑے جاشار بن جائیں گے۔

اموسم اور مفاد کے مطابق مذہب کی تبدیلی کا یہ کارنامہ علماء دیوبند پہلے بھی انجام دے چکے ہیں۔ چنانچہ نجدی اقتدار اور ان کے ریال کی جھنکار سے بھی علمائے دیوبند ابن عبدالوہاب نجدی کو گمراہ، بددین اور گستاخ رسول کہا اوکھا کرتے تھے ثبوت کے لیے مولانا حسین احمد ٹانڈوی کی مشہور کتاب ”الشہاب الثاقب“ ملاحظہ کر لیں۔ لیکن بعد میں جب انہوں نے دیکھا کہ ہندوستان میں غیر مقلدین نجدی سعودی عقائد سے ہمنوائی کے طفیل سعودی ریال سے مالا مال ہو رہے ہیں تو دنیا کے دیوبند کے معتمد و مستند علماء ملافرقان صاحب، مولانا منظور نعمانی صاحب، شیخ التبلیغ زکریا کاندھلوی صاحب، قاری طیب صاحب سابق مہتمم دارالعلوم دیوبند نے مل جل کر یہ فیصلہ کیا کہ اب ابن عبدالوہاب

نجدی کے خلاف اپنے علماء کی تحریروں سے رجوع کا موقع ملے۔ چنانچہ یہاں منظور سنبھلی صاحب نے اس سلسلے میں ایک کتاب بھی لکھی ہے ”شیخ ابن عبدالوہاب نجدی کے خلاف پڑوسیکینڈہ“ جس میں موصوف نے ایڑی سے چوٹی تک کا زور اس بات پر لگایا ہے کہ ہمارے علماء نے ابن عبدالوہاب کو جو کچھ لکھا ہے وہ قلم ہے اور صحیح یہ ہے کہ وہ نیک آدمی تھا اور اس کے عقائد اچھے تھے اس چوٹی کی کتاب پر مہتمم دارالعلوم دیوبند اور شیخ اہلبلاغ صاحب کی زور دار تقریظ و تصدیق بھی ہے اور خاص بات یہ ہے کہ اس کتاب کو پہلے عربی زبان میں شائع کیا گیا اور پھر اردو میں تاکہ حکران نجد کا ذہن صاف کیا جائے اور مالِ مشغفہ ملے میں دیر نہ ہو۔

﴿علا مہ عبد المبین نعمانی﴾